



**НАШ ГАЛОЎНЫ  
ЗДАБЫТАК**

**Дарагія суайчыннікі!**

Віншую вас  
з Днём Незалежнасці  
Рэспублікі Беларусь.

Гэта свята, якое аб'ядноўвае  
лёсы розных пакаленняў, нагадвае пра доўгі і няпросты  
шлях станаўлення нашай дзяржавы.

Мы ведаем цану сапраўднай свабоды. Усведамляем сілу  
адзінства народа, яго патрыятызму і веры ў будучыню. Разу-  
меем, што суверэнітэт — гэта наш галоўны здабытак.

Вызважаючы Радзіму ад гітлераўскіх нацыстаў, адра-  
джаючы краіну ў пасляваенныя гады, ствараючы маладую  
дзяржаву на разломе эпох і тысячагоддзяў, мы разам пішам  
гісторыю незалежнай Беларусі.

Наш свяшчэнны абавязак — захоўваць памяць пра Вя-  
лікі Подзвіг, перадаваць яе будучым пакаленням, берагчы і  
ўмацоўваць мір на сваёй зямлі, стваральнай працай рабіць  
яе багацейшай і прыгажэйшай.

Няхай гэты знамянальны дзень, які стаў сімвалам муж-  
насці і гераізму беларускага народа, натхняе нас на новыя  
дасягненні.

Шчыра жадаю вам шчасця, добрабыту і поспехаў ва ўсіх  
пачыненнях.

З Днём Рэспублікі!

Прэзідэнт Рэспублікі Беларусь  
Аляксандр ЛУКАШЭНКА.



Выдаецца  
з 9 жніўня 1917 г.

Родная газета на роднай мове



# ЗВЯЗДА

4

ЛІПЕНЯ 2018 г.

СЕРАДА

№ 125 (28741)

## Мы выбіраем Беларусь

КРАІНА АДЗНАЧЫЛА СВАЁ ГАЛОЎНАЕ СВЯТА

**Н**ЯХАЙ неба дажджлівае, пахмурнае,  
шэрае, але галоўнае — мірнае.  
Кожны наш суайчыннік, які перажыў  
жахі Вялікай Айчыннай вайны, скажа, што  
няма большай каштоўнасці,  
чым гэта — мірнае неба над галавой.  
Ды і мы, маладыя, не можам не пагадзіцца.  
Такая памяць, перададзеная праз пакаленні,  
вучыць цаніць мір, спакой, магчымасць  
развівацца ў дзяржаве, якая не ўступае  
ў міжнародныя канфлікты, а, наадварот,  
выступае пляцоўкай для мірных перагавораў.  
Дзяржаве, у Дзень Незалежнасці якой  
мы згадваем подзвіг нашых дзядоў  
і прадзедаў, дзякуючы якому зараз ёсць  
магчымасць зрабіць глыбокі ўдых  
і адчуць радасць, што жывы,  
што яшчэ ўсё наперадзе...  
Учора ў сталіцы адбыўся ваенны парад,  
а напярэдадні прайшоў  
урачысты сход, прымеркаваны  
да галоўнага свята краіны. **СТАР. 2**



Фота БелТА.

### Выступленне Прэзідэнта Беларусі А. Р. Лукашэнкі на парадзе ў азнаменаванне Дня Незалежнасці Рэспублікі Беларусь (Дня Рэспублікі)

**Таварышы салдаты, сяржанты,  
прапаршчыкі і афіцэры!**

**Дарагія ветэраны!**

**Паважаныя суайчыннікі і госці!**

Сёння наша краіна адзначае галоўнае дзяржаўнае свята —  
Дзень Незалежнасці. Гэты дзень па праве заняў асаблівае  
месца ў гісторыі Беларусі. У ім разам зліліся свяшчэнныя  
для кожнага з нас паняцці — Свабода і Незалежнасць.

Семдзсят чатыры гады таму ад нямецка-фашысцкіх  
захопнікаў была вызвалена сталіца Беларусі — горад  
Мінск.

У барацьбе з бязлітасным агрэсарам нашы суайчыннікі  
прадэманстравалі нязломную волю, цвёрдасць і сілу духу.  
Беларусы не пакарыліся фашысцкім акупантам і разам з  
іншымі брацкімі народамі перамаглі ў самай страшнай і  
крывавай вайне дваццатага стагоддзя.

У суровы час ваеннага ліхалецця пацвердзілася ісціна  
аб тым, што нацыю, якая ўступіла ў смяротную схватку з  
ворагам за родную зямлю, нельга перамагчы.

Усё далей аддаляюцца ад нас падзеі Вялікай Айчыннай  
вайны. Усё менш становіцца відавочцаў таго страшнага  
выпрабавання. Але мы ніколі не здрадзім тым ідэалам,  
дзеля якіх змагаліся на франтах і ў тыле ворага гераічныя  
абаронцы нашай Радзімы.

На жаль, сёння на планеце па-ранейшаму неспакойна.  
У ваенных канфліктах, у час тэрарыстычных актаў гінуць  
ні ў чым не вінаватыя людзі.

Да гэтага часу не ўдалося аднавіць сусветны баланс, які  
быў парушаны ў канцы мінулага стагоддзя.

У гэтых умовах Беларусь актыўна выступае з ініцыя-  
тывай маштабнага міжнароднага дыялогу, накіраванага  
на ўмацаванне архітэктуры міжнароднай бяспекі. І гэта  
ініцыятыва заслужыла высокую ацэнку.

Сваю міралюбівую палітыку мы дэманструем у адно-  
сінах з усімі краінамі. Умацоўваем Саюзную дзяржаву з  
брацкай Расіяй. Пашыраем супрацоўніцтва з Кітайскай  
Народнай Рэспублікай — нашым стратэгічным партнёрам.  
На прынцыпах узаемнай павагі ажыццяўляем дыялог з  
краінамі Захаду.

Пры гэтым наша гістарычная памяць сведчыць: мірнае  
неба і стваральная праца павінны быць надзейна абаро-  
нены. Расслабляцца нельга!

Таму мы прымаем самыя рашучыя меры па ўмацаванні  
ваеннай бяспекі.

Важкі ўклад у падтрыманне высокай абараназдольнасці  
краіны ўносяць Узброеныя Сілы. Яны прыведзены ў адпа-  
веднасць з новымі выклікамі і пагрозамі XXI стагоддзя.

На належным узроўні падтрымліваецца боегатоўнасць рэ-  
гіянальнай групоўкі войскаў. Рэалізуецца паслядоўнае ўзмац-  
ненне Арганізацыі Дагавора аб калектыўнай бяспецы.

Кожны беларус можа быць упэўнены ў гатоўнасці нашай  
дзяржавы адстаяць нашы суверэнітэт і незалежнасць.  
Дарагія сябры!

У бягучым годзе мы пашырылі фармат нашага парада.  
Ва ўрачыстым мерапрыемстве прымаюць удзел ваеннаслу-  
жачыя ўзброеных сіл не толькі Расійскай Федэрацыі, што  
стала ўжо добрай традыцыяй, але і ўпершыню — Кітайскай  
Народнай Рэспублікі.

Адаючы даніну памяці падзеям Другой сусветнай вай-  
ны, мы помнім, што яна пачалася на Захадзе і скончылася  
далёка на Усходзе. Вельмі сімвалічна, што сёння нашчадкі  
салдат-пераможцаў стаяць у адзіным парадным страі.

Паважаныя ветэраны!

Выказаю вам асаблівую шчырую ўдзячнасць.

Выканаўшы свой абавязак, вы разграмілі агрэсара, ад-  
стаялі для нас права жыць у свабоднай краіне. Вашы гера-  
ізм і самаадданасць заўсёды будуць служыць прыкладам  
для цяперашніх і будучых пакаленняў беларусаў.

Зямны вам паклон!

Сённяшняе свята — сімвал мужнасці і стойкасці бела-  
рускага народа, пераемнасці пакаленняў і вернасці аба-  
вязку.

Яно служыць напамінам аб тым, што лёс Радзімы, яе  
сучаснае і будучае залежаць перш за ўсё ад нашай вер-  
насці ідэалам свабоды і незалежнасці, імкнення захавць  
мір і спакой на роднай зямлі.

У гэты знамянальны дзень жадаю ўсім добра і добра-  
быту.

Слава беларускаму народу, які адстаяў незалежнасць  
краіны!

Вечная слава героям Вялікай Айчыннай і Другой су-  
светнай вайны!

Пашана і слава абаронцам Радзімы!

Са святам вас!

З Днём Незалежнасці!

Ура!

ISSN 1990 - 763X



1 8 1 2 5 >



9 771990 763008

